

अतिवृष्टी/गारपीट/अवेळी पाऊस
यामुळे झालेल्या शेती पिकाच्या व
जमिनीच्या नुकसानीसाठी मदत
वितरीत करण्याबाबत.

महाराष्ट्र शासन

महसूल व वन विभाग

शासन निर्णय क्रमांक- एससीवाय-०३/२०१५/प्र.क्र.३६/म-११

मंत्रालय, मुंबई-४०० ०३२.

दिनांक :- २० ऑगस्ट, २०१५

वाचा -

- १) शासन निर्णय सीएलएस-२०१५/प्र.क्र.४०/म-३, दि.१३ एप्रिल, २०१५,
- २) शासन निर्णय क्रमांक- एससीवाय-०५/२०१५/प्र.क्र.५५/म-११, दि.२५ मे, २०१५.
- ३) शासन निर्णय क्रमांक- एससीवाय-०५/२०१५/प्र.क्र.५५/म-११, दि.८ जुलै, २०१५.

प्रस्तावना -

राज्यात गतवर्षी अतिवृष्टी व पुरामुळे काही भागात शेतीपीकांचे मोठ्या प्रमाणात नुकसान झाले. त्याचप्रमाणे विविध भागात वेगवेगळ्या वेळी झालेल्या गारपिटीमुळेही शेतीपीके बाधित झाली. सदर बाधितांना निधी वितरीत करणे आवश्यक आहे. त्याचप्रमाणे काही जिल्ह्यांमध्ये काही तांत्रिक कारणास्तव यापूर्वी वाटप झालेला निधी आपदग्रस्तांना वितरीत होऊ शकला नाही. असा सर्व निधी, वाटपासाठी विभागीय आयुक्त यांना उपलब्ध करून देण्याची बाब शासनाच्या विचाराधीन होती.

शासन निर्णय-

राज्यात अतिवृष्टी/पूर/गारपीट बाधितांना शेतपीकांच्या नुकसानीसाठी मदत म्हणून विभागीय आयुक्त यांनी मागणी केल्याप्रमाणे एकूण रु.२८४२.३५ लक्ष(रुपये अक्षरी अठ्ठावीस कोटी बेचाळीस लाख पस्तीस हजार फक्त) इतका निधी खालीलप्रमाणे वितरीत करण्यात येत आहे.

अ.क्र.	विभागीय आयुक्त	वाटप करण्यात येत असलेला निधी (रु.लाखात)
१	विभागीय आयुक्त अमरावती	१९०३.१९
२	विभागीय आयुक्त, पुणे	५३१.६३
३	विभागीय आयुक्त, नाशिक	३६७.५३
४	विभागीय आयुक्त, नागपूर	४०.००
	एकूण	२८४२.३५

झालेल्या नुकसानीची तीव्रता व उपलब्ध निधी विचारात घेवून विभागीय आयुक्त/जिल्हाधिकारी यांनी निधीचे वाटप त्वरीत करावे.

२. वरील तक्त्यात नमूद केलेला निधी, मागणी क्रमांक सी-६, मुख्य लेखाशिर्ष २२४५, नैसर्गिक आपत्तीच्या निवारणासाठी सहाय्य, ०२, पूर चक्रीवादळे इत्यादी, १०१, अनुग्रह सहाय्य, (९१) राज्य आपत्ती प्रतिसाद निधीच्या मानकानुसार खर्च (९१) (०५) पीक नुकसानीमुळे शेतक-यांना मदत ३१ सहाय्यक अनुदाने (योजनेतर) (वेतनेतर) (२२४५२४५२) या लेखाशिर्षाखाली सन २०१५-१६ या चालू वित्तीय वर्षात उपलब्ध करून देण्यात आलेल्या निधीतून वितरीत करण्यात येत आहे व त्या शिर्षाखाली तो अंतिमतः खर्ची दर्शविण्यात यावा.

३. सदर निधी विभागीय आयुक्त यांना अर्थसंकल्प वितरण प्रणालीवर वितरीत करण्यांत येत आहे.

४. सदर निधी ज्या प्रयोजनासाठी वर्ग करण्यात आला आहे त्याच प्रयोजनासाठी त्याचा वापर होत आहे याची विभागीय आयुक्त, यांनी खातरजमा करावी. ज्या प्रयोजनासाठी निधी वितरीत करण्यात आला आहे. याबाबतची माहिती विभागीय आयुक्त यांनी या विभागाकडे मासिक खर्चाचा अहवाला सोबत सादर करावी. निधीच्या वाटपाचे लेखे, अभिलेख / नोंदवहया विहित कार्यपद्धतीनुसार अनुदान आहरित व वितरीत करणाऱ्या कार्यालयाच्या स्तरावर अदयावत ठेवण्यात यावे. त्याचप्रमाणे होणाऱ्या प्रत्यक्ष खर्चाचे पत्र पुढील महिन्याच्या १० तारखेपर्यंत विभागीय आयुक्त यांनी एकत्रित महसूल व वन विभागास (कार्यासन म-११) न चुकता सादर करावी. झालेल्या खर्चाची महालेखाकार कार्यालयात नोंदविण्यात आलेल्या खर्चाशी पडताळणी करून त्याबाबतचे प्रमाणपत्र या विभागाकडे तात्काळ सादर करावे. तसेच कोणत्याही परिस्थितीत मंजूर निधीच्या मर्यादेपेक्षा जास्त खर्च होणार नाही याची दक्षता घ्यावी व हा खर्च तात्काळ करण्यात यावा. वितरीत करण्यात आलेल्या अनुदानातून जर काही रक्कम खर्ची पडणार नसेल तर ती रक्कम विहित वेळेत शासनास प्रत्यार्पित करण्यात यावी.

५. नियंत्रक अधिकाऱ्यांनी अनुदान वाटपाची एक प्रत सचिव (म व पु) यांना न चुकता सादर करावी. आहरण व संवितरण अधिकाऱ्यांनी कोषागार / उपकोषागार यांच्याकडे पाठविण्यात येणाऱ्या बिलासोबत जोडल्या जाणाऱ्या संगणक चिठ्ठीमध्ये गौण / उपशिर्षाच्या “ संगणक यंत्र संकेतांकाचा” न चुकता उल्लेख करावा, असे आदेश कृपया संबंधित अधिकाऱ्यांना नियंत्रण अधिकाऱ्यांनी द्यावेत. तसेच कोषागारातून/ उपकोषागारातून आहरित केलेल्या रकमेचा अहवाल शासनास सादर करावा.

सदर शासन निर्णय वित्त विभागाच्या सहमतीने व त्यांच्या अनौपचारिक संदर्भ क्र.३२१/२०१५/व्यय-९, दिनांक १३/०८/२०१५, अन्वये निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१५०८२४१४५४०४९९१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(छा. कि. वडते)

अवर सचिव

महसूल व वन विभाग

प्रति,

- १) अपर मुख्य सचिव, कृषी व पदुम विभाग, मंत्रालय, मुंबई
- २) विभागीय आयुक्त, नागपूर/पुणे/अमरावती/नाशिक
- ३) जिल्हाधिकारी, (संबंधित)
- ४) महालेखापाल १/२, (लेखा व अनुज्ञेयता/लेखा परिक्षण), महाराष्ट्र राज्य, मुंबई/नागपूर(प्रत्येकी ३ प्रती)
- ५) संचालक, लेखा व कोषागारे, महाराष्ट्र राज्य, मुंबई ४०० ०३२.
- ६) सहसंचालक, लेखा व कोषागारे, संगणक कक्ष, ५ वा मजला नवीन प्रशासकीय भवन, मुंबई २)प्रती)
- ७) वित्त विभाग (अर्थसंकल्प-३/व्यय -६/व्यय-९/व्यय-३/अर्थोपाय कक्ष/वित्त आयोग कक्ष/ मंत्रालय, मुंबई ३२.
- ८) कार्यासन अधिकारी (ब-१/म-३/म-७/पीएसी/पीएसी-१ कार्यासने), म. व व. विभाग, मंत्रालय
- ९) कार्यासन अधिकारी (१०- अ/१३ अ, कृषी विभाग, मंत्रालय, मुंबई ३२
- १०) निवडनस्ती, कार्यासन म-११, महसूल व वन विभाग, मंत्रालय, मुंबई ४०० ०३२.

प्रत माहितीसाठी अग्रेषित

- १) मंत्री, मदत व पुनर्वसन यांचे खाजगी सचिव
- २) मा.राज्यमंत्री, मदत व पुनर्वसन यांचे खाजगी सचिव
- ३) सचिव (म. व पु.) यांचे स्वीय सहायक.